

❀ ज्ञान-

- 1] आत्मा ही पढ़कर मर्तबा पाती है। आत्मा कोई देखी नहीं जाती। बहुत कोशिश करते हैं कि देखे आत्मा कैसे आती है, कहाँ से निकलती है? परन्तु मालम नहीं पड़ता है। करके कोई देखे तो भी समझ नहीं सकेंगे। यह तो तुम समझते हो आत्मा ही शरीर में निवास करती है। आत्मा अलग है, जीव अलग है। आत्मा छोटी-बड़ी नहीं होती है। जीव छोटे से बड़ा होता है। आत्मा ही पतित और पावन बनती है।
  - 2] यह तो जानते हो कि सभी भक्ति मार्ग के शास्त्र हैं। मैं कोई शास्त्र थोड़ेही सुनाता हूँ। मैं तो तुमको मुख से सुनाता हूँ। तुमको राजयोग सिखाता हूँ। जिसका फिर भक्ति मार्ग में नाम गीता रख दिया है।
  - 3] इस राजयोग से लक्ष्मी-नारायण ऐसे बने थे। वह राजयोग फिर बाप ही सिखला सकते हैं। सन्यासी सिखला न सकें।
  - 4] अब बाप कहते हैं नर्क का विनाश तो जरूर होना है। यहाँ तक जो आये हैं वह फिर स्वर्ग में जरूर जायेंगे। शिवबाबा का थोड़ा भी ज्ञान सुना तो स्वर्ग में जायेंगे जरूर। फिर जितना पढ़ेंगे, बाप को याद करेंगे उतना ऊँच पद पायेंगे। अभी विनाश काल तो सबके लिए है।
  - 5] एक तो पवित्र बन शान्तिधाम चले जायेंगे और दूसरे पवित्र बन सुखधाम में जायेंगे।
- 

❀ योग-

- 1] तुम बाप को याद करते-करते पवित्र बन जाते हो, खाद निकल जाती है। यह है योग अग्नि। काम अग्नि काला बना देती है। योग अग्नि अर्थात् शिवबाबा की याद गोरा बनाती है।
  - 2] तुम पूरा याद नहीं करते हो तब खुशी नहीं ठहरती है। पति को याद करते खुशी होती है, जो पतित बनाते हैं और बाप जो डबल सिरताज बनाते हैं, उनको याद करते खुशी नहीं होती है ! बाप के बच्चे बने हो फिर भी कहते हो खुशी नहीं ! पूरा ज्ञान बुद्धि में नहीं है। याद नहीं करते हो इसलिए माया धोखा देती है।
- 

❀ धारणा-

- 1] मीठे बच्चे— बेहद की स्कॉलरशिप लेनी है तो अभ्यास करो— एक बाप के सिवाए और कोई भी याद न आये।
  - 2] याद न करने के कारण माया धोखा देती है इसलिए खुशी नहीं रहती। तुम बच्चों की बुद्धि में नशा रहे— बाप हमें विश्व का मालिक बनाते हैं, तो सदा हुल्लास और खुशी रहे। बाप का जो वर्सा है— पवित्रता, सुख और शान्ति, इसमें फुल बनो तो खुशी रहेगी।
  - 3] ओम शान्ति का अर्थ तो बच्चों को अच्छी रीति मालूम है— मैं आत्मा, यह मेरा शरीर। यह अच्छी रीति याद करो। भगवान माना आत्माओं का बाप हमको पढ़ाते हैं।
  - 4] विनाश काले प्रीत बुद्धि जो हैं, सिवाए बाप के और कोई को याद नहीं करते हैं, वही ऊँच पद पाते हैं। इसको कहा जाता है बेहद की स्कॉलरशिप, इसमें तो रेस करनी चाहिए। यह है ईश्वरीय लॉटरी। एक तो याद, दूसरा दैवीगुण धारण करने हैं और राजा-रानी बनना है तो प्रजा भी बनानी है।
  - 5] नई दुनिया की स्मृति से सर्व गुणों का आह्वान करो और तीव्रगति से आगे बढ़ो।
  - 6] दिल में यह स्मृति इमर्ज रहे कि हम ही कल्प-कल्प की शक्तियाँ और पाण्डव विजयी बने थे, हैं और फिर बनेंगे।
- 

❀ सेवा-

- 1] कोई बहुत प्रजा बनाते हैं, कोई कम। प्रजा बनती हैं सर्विस से। म्यूज़ियम, प्रदर्शनी आदि में ढेर प्रजा बनती हैं।
-